

**पुलिस लाइन महोबा में साप्ताहिक परेड का आयोजन,  
पुलिस अधीक्षक महोबा ने ली सलामी,  
शुक्रवार की परेड का निरीक्षण कर दिए आवश्यक निर्देश..।**

आज दिनांक 21.11.2025 को पुलिस अधीक्षक महोबा, श्री प्रबल प्रताप सिंह द्वारा परेड ग्राउंड, पुलिस लाइन महोबा में आयोजित शुक्रवार साप्ताहिक परेड की सलामी ली गई तथा परेड का सूक्ष्म एवं प्रभावी निरीक्षण किया गया।

परेड के दौरान पुलिस अधीक्षक महोबा द्वारा पुलिस बल की शारीरिक फिटनेस, मानसिक सजगता, अनुशासन, समन्वय एवं ड्रिल कौशल की विस्तृत समीक्षा की गई। उन्होंने उपस्थित RTC आरक्षियों एवं पुलिस अधिकारी/कर्मचारीगण को बेहतर शारीरिक क्षमता एवं सहनशक्ति विकसित करने हेतु सामूहिक दौड़ कराई।

उन्होंने परेड में शामिल समस्त पुलिस कर्मियों को अनुशासन, एकरूपता, समयबद्धता एवं पेशेवर दक्षता को और अधिक सुदृढ़ बनाए रखने के निर्देश दिए। साथ ही, प्रशिक्षण में उच्च मानक अपनाने, टीम वर्क को प्राथमिकता देने तथा रोजाना ड्रिल अभ्यास को नियमित रूप से जारी रखने पर भी बल दिया।

इस दौरान प्रतिसार निरीक्षक श्री शिवकुमार सिंह, पीआरओ श्री राहुल मिश्रा सहित अन्य सम्बन्धित अधि./कर्म. गण मौजूद रहे।





## पुलिस अधीक्षक महोबा ने जनसुनवाई में सुनी जनसमस्याएँ, निष्पक्ष व समयबद्ध निस्तारण के दिए निर्देश...

आज दिनांक 21.11.2025 को पुलिस अधीक्षक महोबा, श्री प्रबल प्रताप सिंह द्वारा पुलिस अधीक्षक कार्यालय महोबा में जनसुनवाई आयोजित की गई। जनपदवासियों की समस्याओं को सुनने एवं उनके त्वरित समाधान हेतु आयोजित इस जनसुनवाई में फरियादियों ने अपनी-अपनी शिकायतें प्रस्तुत कीं।

पुलिस अधीक्षक महोबा ने प्रत्येक शिकायत को गंभीरता से सुनते हुए फरियादियों को निष्पक्ष, पारदर्शी व गुणवत्तापूर्ण कार्यवाही का आश्वासन दिया। उन्होंने सम्बन्धित अधिकारियों को निर्देशित किया कि सभी शिकायतों का निस्तारण समयबद्ध रूप से किया जाए, ताकि आमजन का पुलिस पर भरोसा और अधिक सुदृढ़ हो।

जनसुनवाई के दौरान उपस्थित महिला फरियादियों से संवाद करते हुए पुलिस अधीक्षक महोबा द्वारा उन्हें सुरक्षा, अधिकारों एवं शिकायत दर्ज कराने की प्रक्रिया से अवगत कराया तथा निर्भीक होकर अपनी बात रखने हेतु प्रोत्साहित किया गया।





## थाना अजनर की पुलिस टीम ने

### 01 नफर वांछित अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में आपराधिक क्रियाकलापों में संलिप्त रहे वांछित अभियुक्तों की गिरफ्तारी के साथ-साथ अवैध शस्त्र व कारतूस की बिक्री एवं परिवहन की रोकथाम तथा ऐसे अपराधों में संलिप्त अभियुक्तों की गिरफ्तारी हेतु चलाये जा रहे अभियान के क्रम में दिनांक- 20.11.2025 को अपर पुलिस अधीक्षक श्रीमती वन्दना सिंह व क्षेत्राधिकारी कुलपहाड़ श्री रविकान्त गोंड के निकट पर्यवेक्षण में प्रभारी निरीक्षक थाना अजनर श्री सत्यपाल सिंह एवं व0उ0नि0 धर्मेन्द्र सिंह के नेतृत्व में गठित हुई पुलिस टीम ने मु0अ0सं0 274/2025 धारा 65(1), 332ख, 351(3) BNS व 4(2) पाक्सो एक्ट से सम्बन्धित वांछित अभियुक्त को मुखिबर की सूचना पर थानाक्षेत्र अन्तर्गत स्यावन से गुण्ड रोड गौरैया माता मन्दिर के पास से अभियुक्त महेन्द्र कुमार पुत्र हरचरन कुशवाहा निवासी ग्राम गुण्ड थाना अजनर जनपद महोबा उम्र करीब 24 वर्ष को गिरफ्तार किया है, अभियुक्त के विरुद्ध नियमानुसार आवश्यक विधिक कार्यवाही करते हुए मा0 न्यायालय के समक्ष पेशी हेतु भेजा गया है।

### गिरफ्तार करने वाली टीम-

1. SHO सत्यपाल सिंह थाना अजनर जनपद महोबा।
2. व0उ0नि0 धर्मेन्द्र सिंह
3. हे0का0 मुलायम सिंह

## गिरफ्तार अभियुक्त -

महेन्द्र कुमार पुत्र हरचरन कुशवाहा उम्र करीब 24 वर्ष निवासी ग्राम गुण्ड थाना अजनर जनपद महोबा।





## मिशन शक्ति अभियान 5.0 के तहत महिलाओं एवं बालिकाओं के सशक्तिकरण, सुरक्षा एवं साइबर जागरूकता हेतु महोबा पुलिस द्वारा व्यापक जनजागरूकता कार्यक्रम आयोजित...

पुलिस अधीक्षक महोबा श्री प्रबल प्रताप सिंह के निर्देशन में तथा अपर पुलिस अधीक्षक श्रीमती वन्दना सिंह के निकट पर्यवेक्षण में आज दिनांक- 21.11.2025 को जनपद महोबा के समस्त थानों की मिशन शक्ति टीमों द्वारा अपने-अपने क्षेत्रों में भ्रमण कर महिलाओं एवं बालिकाओं की सुरक्षा, सशक्तिकरण एवं साइबर अपराधों की रोकथाम के उद्देश्य से विशेष जागरूकता कार्यक्रमों का आयोजन किया गया।

इस दौरान थानों की पुलिस टीम द्वारा महिलाओं व बालिकाओं को महिला संबंधी अपराधों, उनकी रोकथाम, तथा शिकायतों के निस्तारण हेतु उपलब्ध सुविधाओं व हेल्पलाइन नंबरों के बारे में विस्तारपूर्वक जानकारी दी गई, जिसमें वूमेन पॉवर लाइन- 1090, पुलिस आपातकालीन सेवा- 112, एम्बुलेंस- 108, चाइल्ड लाइन- 1098, स्वास्थ्य सेवा- 102, महिला हेल्पलाइन- 181, मुख्यमंत्री हेल्पलाइन- 1076, साइबर हेल्पलाइन- 1930 साथ ही उन्हें गुड टच-बैड टच, घरेलू हिंसा, साइबर अपराध, महिला सुरक्षा से जुड़े कानूनों की जानकारी दी गई एवं शासन द्वारा संचालित महिला कल्याणकारी योजनाओं के संबंध में पम्पलेट वितरित किए गए। साथ ही थानों में नवस्थापित मिशन शक्ति केन्द्रों की भूमिका व उनके माध्यम से महिलाओं को उपलब्ध कराई जाने वाली सुविधाओं की जानकारी भी साझा की गई।

**उद्देश्य** - महोबा पुलिस द्वारा मिशन शक्ति अभियान 5.0 के अंतर्गत चलाए जा रहे ये जन-जागरूकता कार्यक्रम न केवल महिलाओं एवं बालिकाओं को स्वावलंबी, सजग और सुरक्षित बनने का संदेश दे रहे हैं, बल्कि समाज में नारी सम्मान एवं सुरक्षा के प्रति सकारात्मक दृष्टिकोण विकसित करने की दिशा में एक सार्थक कदम हैं।





**अपर पुलिस अधीक्षक महोबा द्वारा थाना कबरई का अर्धवार्षिक निरीक्षण, थानाहाजा के महत्वपूर्ण अभिलेखों की समीक्षा कर थानाक्षेत्र में कानून एवं सुरक्षा-व्यवस्था सुदृढ़ रखने हेतु दिये गए महत्वपूर्ण निर्देश**

आज दिनांक 21.11.2025 को अपर पुलिस अधीक्षक महोबा श्रीमती वन्दना सिंह द्वारा थाना कबरई का अर्धवार्षिक निरीक्षण किया गया।

अर्धवार्षिक निरीक्षण के दौरान उन्होंने थाना परिसर की सफाई व्यवस्था, बैरक, मैस, हवालात, वाहन पार्किंग और शौचालयों की स्थिति को बारीकी से देखा। शस्त्रागार में सुरक्षा व्यवस्था, शस्त्रों की देखभाल और रजिस्ट्रों के रख-रखाव की भी जांच की गई। अपराध रजिस्टर, तयौहार रजिस्टर, ग्राम अपराध रजिस्टर, चुनाव रजिस्टर और फ्लाइंशीट जैसे अभिलेखों को देखकर उन्होंने इन्हें समय पर अपडेट रखने को कहा।

मिशन शक्ति केन्द्र/महिला हेल्प डेस्क का निरीक्षण करते हुए वहां दर्ज होने वाली महिला शिकायतों की प्रक्रिया की समीक्षा की। उन्होंने ड्यूटी पर तैनात महिला पुलिसकर्मी को निर्देश दिया कि सभी शिकायतें साफ-साफ दर्ज हों और उन पर की गई कार्यवाही को समय-समय पर अपडेट किया जाए। साथ ही पीड़ित महिलाओं से फीडबैक लेकर काम की गुणवत्ता सुनिश्चित करने पर ज़ोर दिया।

साइबर हेल्प डेस्क का निरीक्षण करते हुए उन्होंने साइबर अपराधों से संबंधित शिकायतों के त्वरित निस्तारण के निर्देश दिए। साथ ही विद्यालयों, बाजारों और सोशल मीडिया पर साइबर जागरूकता चलाने के लिए भी कहा।

थाने में रखे मुकदमाती माल और मालखाने की व्यवस्था को देखते हुए उन्होंने नियमित सत्यापन करने व न्यायालय की अनुमति के अनुसार लंबित मालों का समय से निस्तारण करने के निर्देश दिए। निरीक्षण के अंत में उन्होंने सभी पुलिसकर्मियों को अपराध नियंत्रण, गश्त, पिकेट ड्यूटी, लंबित विवेचनाओं के समयबद्ध निपटान और जनता से बेहतर संवाद स्थापित करने के निर्देश दिए।

इस दौरान थानाध्यक्ष कबरई श्री सत्यवेन्द्र सिंह भदौरिया सहित अन्य सम्बन्धित मौजूद रहे।

